

ಸರಸ್ವತೀ ಸೂಕ್ತಂ

(ಯಜುರ್ವೇದ ಸಂಹಿತಾ)

ಓಂ ಪ್ರಣೋದೇವೀ ಸರಸ್ವತೀ ವಾಜೇಭಿರ್ವಾಜಿನೀವತೀ | ಧೀನಾಮವಿತ್ರೈವತು |
ಆನೋದಿವೋ ಬೃಹತಃ ಪರ್ವತಾದಾ ಸರಸ್ವತೀ ಯಜತಾ ಗಂತು ಯಜ್ಞಂ | ಹವಂ
ದೇವೀ ಜುಜುಷಾಣಾ ಫೃತಾಚಿ ಶಗ್ಮಾನ್ನೋ ವಾಚಮುಶತೀ ಶೃಣೋತು | ಜುಷ್ಪೋ
ವಾಚೋ ಭೂಯಾಸಂ ಜುಷ್ಪೋ ವಾಚಸ್ಪತಯೇ ದೇವಿವಾಕ್ | ಯದ್ವಾಚೋ
ಮಧುಮತ್ತಸ್ಮಿನ್ಮಾಧಾ ಸ್ವಾಹಾ ಸರಸ್ವತೈ ಋಚಾ ಸೊಮಗ್ಂ ಸಮರ್ಧಯ
ಗಾಯತ್ರೇಣ ರಥಂತರಂ | ಬೃಹದ್ಗಾಯತ್ರ ವರ್ತನಿ | ತಿಸ್ತ್ರೋ ದೇವೀರ್ಬರ್
ಹಿರೇದಗ್ಂ ಸದನ್ತ್ವಿಡಾ ಸರಸ್ವತೀ ಭಾರತೀ | ಮಹೀ ಗೃಣಾನಾ | ಚೋದಯಿತ್ರೀ
ಸೂನ್ಯತಾನಾಂ ಚೇತಂತೀ ಸುಮತೀನಾಂ | ಯಜ್ಞಂ ದಧೇ ಸರಸ್ವತೀ | ಪಾವೀರವೀ
ಕನ್ಯಾಚಿತ್ರಾಯುಸ್ಸರಸ್ವತೀವೀರಪತ್ನೀ ಧಿಯನ್ಧಾತ್ | ಗ್ನಾಭಿಚ್ಛಿದ್ರಗ್ಂ ಶರಣಗ್ಂ
ಸಚೋಷಾ ದುರಾಧರ್ಷಂ ಗೃಣತೇ ಶರ್ಮ ಯಗ್ಂಸತ್ | ಆದಿತ್ಯೈರ್ನೋ
ಭಾರತೀವಷ್ಟು ಯಜ್ಞಗ್ಂ ಸರಸ್ವತೀ ಸಹ ರುದ್ರೈರ್ನ ಆವೀತ್ | ಇದೋಪಹೂತಾ
ವಸುಭಿಃ ಸಚೋಷಾ ಯಜ್ಞಂ ನೋ ದೇವೀರಮೃತೇಷುಧತ್ತ | ಪಾವಮಾನೀರ್ಯೋ
ಅಧ್ಯೇತಿ | ಋಷಿಭಿಸ್ಸಂಭೃತಗ್ಂ ರಸಂ | ತಸ್ಮೈ ಸರಸ್ವತೀ ದುಹೇ | ಕ್ಷೀರಗ್ಂ
ಸರ್ಪಿರ್ಮಧೂದಕಂ | ಪಾವಕಾನಃ ಸರಸ್ವತೀ | ವಾಜೇಭಿರ್ವಾಜಿನೀವತೀ |
ಯಜ್ಞಂ ವಷ್ಟು ಧಿಯಾವಸುಃ | ಸರಸ್ವತೈಭಿ ನೋ ನೇಷಿ ವಸ್ಯಃ | ಮಾಪಸ್ಪರೀಃ
ಪಯಸಾ ಮಾನ ದಾಧಕ್ | ಜುಷಸ್ವನಃ ಸಖ್ಯಾ ವೇತ್ಯಾ ಚ |
ಮಾತ್ವತ್ಕ್ವೇತ್ರಾಣ್ಯರಣಾನಿ ಗನ್ತು | ಉತ ನಃ ಪ್ರಿಯಾ ಪ್ರಿಯಾಸು | ಸಪ್ತ ಸ್ವಸಾ
ಸುಜುಷ್ಠಾ | ಸರಸ್ವತೀ ಸ್ತೋಮ್ಯಾಽಭೂತ್ | ಇಮಾ ಜುಹ್ವಾನಾಯುಷ್ಮದಾ
ನಮೋಭಿಃ | ಪ್ರತಿಸ್ತೋಮಗ್ಂ ಸರಸ್ವತಿ ಜುಷಸ್ವ | ತವ ಶರ್ಮನ್ ಪ್ರಿಯತಮೇ

ದಧಾನಾಃ | ಉಪಸ್ಥೇಯಾಮ ಶರಣನ್ನ ವೃಕ್ಷಂ | ದೇವೀಂ ವಾಚಮಜಯಂತ
 ದೇವಾಃ | ತಾಂ ವಿಶ್ವರೂಪಾಃ ಪಶವೋ ವದಂತಿ | ಸಾ ನೋಮಂದ್ರೇಷಮೂರ್ಜಂ
 ದುಹಾನಾ | ಧೇನುರ್ವಾಗಸ್ಮಾನುಪ ಸುಷ್ಪತ್ಯೈತು | ಯದ್ವಾಗ್ವಂತ್ಯವಿ ಚೇತನಾನಿ |
 ರಾಷ್ಟ್ರೀ ದೇವಾನಾಂ ನಿಷಸಾದ ಮಂದ್ರಾ | ಚತಸ್ತ್ರ ಉರ್ಜಂ ದುದುಹೇ
 ಪಯಾಗ್ಂಸಿ | ಕ್ವಸ್ವಿದಸ್ಯಾಃ ಪರಮಂ ಜಗಾಮ | ಗೌರೀ ಮಿಮಾಯ ಸಲಿಲಾನಿ
 ತಕ್ಷತೀ | ಏಕಪದೀ ದ್ವಿಪದೀ ಸಾ ಚತುಷ್ಪದೀ | ಅಷ್ಟಾಪದೀ ನವಪದೀ
 ಬಭೂವುಷೀ | ಸಹಸ್ರಾಕ್ಷರಾ ಪರಮೇ ವ್ಯೋಮನ್ | ತಸ್ಮಾಗ್ಂ ಸಮುದ್ರಾ ಅಧಿ
 ವಿಕ್ಷರಂತಿ | ತೇನ ಜೀವಂತಿ ಪ್ರದಿಶತ್ಚತಸ್ತ್ರಃ | ತತಃ ಕ್ಷರತ್ಕ್ಷರಂ |
 ತದ್ವಿಶ್ವಮುಪಜೀವತಿ | ಜುಷಾತಾಂ ಮೇ ವಾಗಿದಗ್ಂ ಹವಿಃ | ವಿರಾಡ್ಧೇವೀ
 ಪುರೋಹಿತಾ | ಹವ್ಯವಾಡನಪಾಯಿನೀ | ಯಯಾ ರೂಪಾಣಿ ಬಹುಧಾ ವದಂತಿ |
 ಪೇಶಾಗ್ಂಸಿ ದೇವಾಃ ಪರಮೇ ಜನಿತ್ರೇ | ಸಾನೋ ವಿರಾಡ ನಪಸ್ಪುರಂತೀ |
 ವಾಗ್ಧೇವೀ ಜುಷತಾಮಿದಗ್ಂ ಹವಿಃ | ಪ್ರತೇಮಹೇ ಸರಸ್ವತಿ | ಸುಭಗೇ
 ವಾಜಿನೀವತಿ | ಸತ್ಯವಾಚೇ ಭರೇಮತಿಂ | ಇದಂ ತೇ ಹವ್ಯಂ ಘೃತವತ್ಸರವತಿ |
 ಸತ್ಯವಾಚೇ ಪ್ರಭರೇಮಾ ಹವೀಗ್ಂಸಿ | ಇಮಾನಿ ತೇ ದುರಿತಾ ಸೌಭಗಾನಿ |
 ತೇಭಿರ್ವಯಗ್ಂ ಸುಭಗಾಸಸ್ಯಾಮ | ಯದಪ್ಸುತೇಸರಸ್ವತಿ | ಗೋಷ್ಟೇಷು
 ಯನ್ಮಧು | ತೇನ ಮೇ ವಾಜಿನೀವತಿ | ಮುಖಮಜ್ಞಿ ಸರಸ್ವತಿ | ಯಾ ಸರಸ್ವತೀ
 ವೈಶಂಭಲ್ಯಾ | ತಸ್ಯಾಂ ಮೇ ರಾಸ್ವ | ತಸ್ಯಾಸ್ತೇ ಭಕ್ಷೀಯ | ತಸ್ಯಾಸ್ತೇ ಭೂಯಿಷ್ಠ
 ಭಾಜೋ ಭೂಯಾಸ್ಮ | ಆಜ್ಞಾನ್ಯಾತ್ಮನ್ಭಿಷಜಾ ತದಶ್ವಿನಾ | ಆತ್ಮಾನಮಜ್ಞಿಃ
 ಸಮಧಾತ್ಸರಸ್ವತೀ | ಇಂದ್ರಸ್ಯ ರೂಪಗ್ಂ ಶತಮಾನಮಾಯುಃ | ಚಂದ್ರೇಣ
 ಜ್ಯೋತಿರಮೃತಂ ದಧಾನಾ | ಸಮಿದ್ಧೋ ಅಗ್ನಿರಶ್ವಿನಾ | ತಪ್ತೋ ಘರ್ವೋ
 ವಿರಾಟ್ಸುತಃ | ದುಹೇ ಧೇನುಸ್ಸರಸ್ವತೀ | ಸೋಮಗ್ಂ ಶುಕ್ರಮಿಹೇಂದ್ರಿಯಂ |
 ಕವಷ್ಟೋ ನ ವ್ಯಚಸ್ವತೀಃ | ಅಶ್ವಿಭ್ಯಾಂ ನ ದುರೋದಿಶಃ | ಇಂದ್ರೋನ ರೋದಸೀ
 ದುಘೇ | ದುಹೇಕಾಮಾಂಸ್ಥರಸ್ವತೀ | ಋತುಥೇಂದ್ರೋ ವನಸ್ಪತಿಃ | ಶತಮಾನಃ

ಪರಿಸ್ತುತಾ | ಕೀಲಾಲಮಶ್ವಿಭ್ಯಾಂ ಮಧು | ದುಹೇಧೇನುಸ್ಸರಸ್ವತೀ | ಇಯಗ್ಂ
 ಶುಷ್ಕೇಭಿರ್ಬಿಸಮಾ ಇವಾರುಜತ್ | ಸಾನು ಗಿರಿಣಾಂ ತವಿಷೇಭಿರೂರ್ಮಿಭಿಃ |
 ಪಾರಾವದಘ್ನೀಮವಸೇ ಸುವೃಕ್ತಿಭಿಃ | ಸರಸ್ವತೀ ಮಾವಿವಾಸೇಮ ಧೀತಿಭಿಃ |
 ಅನಂತಾಮಂತಾ ದಧಿ ನಿರ್ಮಿತಾಂ ಮಹೀಂ | ಯಸ್ಯಾಂ ದೇವಾ
 ಅದಧುರ್ಭೋಜನಾನಿ | ಏಕಾಕ್ಷರಾಂ ದ್ವಿಪದಾಗ್ಂ ಷಟ್ಪದಾಂ ಚ |
 ವಾಚಂದೇವಾ ಉಪ ಜೀವಂತಿ ವಿಶ್ವೇ | ವಾಚ ದೇವಾ ಉಪಜೀವಂತಿ ವಿಶ್ವೇ |
 ವಾಚಂ ಗಂಧರ್ವಾಃ ಪಶವೋ ಮನುಷ್ಯಾಃ | ವಾಚೇಮಾ ವಿಶ್ವಾಭುವನಾನ್ಯರ್ಪಿತಾ |
 ಸಾನೋ ಹವಂ ಜುಷತಾಮಿಂದ್ರಪತ್ನೀ | ವಾಗಕ್ಷರಂ ಪ್ರಥಮಜಾ ಋತಸ್ಯ |
 ವೇದಾನಾಂ ಮಾತಾಮೃತಸ್ಯ ನಾಭಿಃ | ಸಾ ನೋ ಜುಷಾಣೋಪ ಯಜ್ಞಮಾಗಾತ್ |
 ಅವಂತೀದೇವೀ ಸುಹವಾಮೇ ಅಸ್ತು | ಯಾಮೃಷಯೋ ಮಂತ್ರ ಕೃತೋ
 ಮನೀಷಿಣಃ | ಅನ್ವೈಚ್ಛಂದೇವಾ ಸ್ತಪಸಾ ಶ್ರಮೇಣ | ತಾನ್ದೇವೀಂ ವಾಚಗ್ಂ
 ಹವಿಷಾ ಯಜಾಮಹೇ | ಸಾ ನೋ ದಧಾತು ಸುಕೃತಸ್ಯ ಲೋಕೇ | ಚತ್ವಾರಿ
 ವಾಕ್ಪರಿಮಿತಾ ಪದಾನಿ | ತಾನಿ ವಿದುರ್ಬಾಹ್ಯಹ್ಮಣಾ ಯೇ ಮನೀಷಿಣಃ | ಗುಹಾ
 ತ್ರೀಣಿ ನಿಹಿತಾ ನೇಜ್ಞಯಂತಿ | ತುರೀಯಂ ವಾಚೋ ಮನುಷ್ಯಾ ವದಂತಿ |
 ಆನೋಯಜ್ಞಂ ಭಾರತೀ ತೂಯಮೇತು | ಇಡಾಮನುಷ್ವ ದಿಹ ಚೇತಯಂತೀ |
 ತಿಸ್ರೋ ದೇವಿರ್ಬರ್ಹಿ ರೇದ್ರಗ್ಂ ಸ್ಯೋನಂ | ಸರಸ್ವತೀ ಸ್ವಪಸ್ಸದಂತು | ಋತೇನ
 ದ್ಯಾವಾಪೃಥಿವೀ | ಋತೇನ ತ್ವಗ್ಂ ಸರಸ್ವತಿ | ಕೃತಾನ್ನಃ ಪಾಹ್ಯೇನಸಃ |
 ಯತ್ಕಿಂಚ್ಚಾನೃತ ಮೂದಿಮ | ಯಸ್ತೇಸ್ತನಶ್ಯಶಯೋ ಯೋ ಮಯೋಭೂಃ |
 ಯೇನವಿಶ್ವಾ ಪುಷ್ಯಸಿವಾರ್ಯಾಣಿ | ಯೋ ರತ್ನಧಾ ವಸುವಿದ್ಯಸ್ಸುದತ್ತಃ | ಸರಸ್ವತಿ
 ತಮಿಹ ಧಾತವೇಕಃ ||

ಓಂ ಶಾಂತಿಃ ಶಾಂತಿಃ ಶಾಂತಿಃ ||